

## غزہ میں اسرائیل کی جاریت اور مسئلہ فلسطین

پروفیسر خورشید احمد

جہاں یہ ایک حقیقت ہے کہ تاریخ انسانی کا ہر باب ظلم، نا انصافی اور خوب آشامی کی دل خراش داستانوں سے بھرا ہے، ویسے یہ بھی ایک ناقابل انکار حقیقت ہے کہ ظلم کی بالادستی کو کچھی دوام حاصل نہیں ہو سکا۔ جب بھی مظلوم اور مستم زدہ انسانوں نے ظلم اور محکومی کی زنجیریں توڑ کر غاصب آقاوں کے نظام کو چلنگ کیا ہے، اور مراجحت اور مقابله کا راستہ اختیار کیا ہے تو بالآخر وہ ظلم کے نظام کو پاش پاش کرنے میں کامیاب ہوئے ہیں، چاہے اس جدو جہد میں لکھا بھی وقت کیوں نہ لگا ہو۔ اس کے بعد اگر ظلم کے نظام کو چلنگ نہ کیا جائے یا اس سے سمجھوتا کرنے کی حکمت عملی اختیار کی جائے، تو پھر ظلم کی رات طویل اور تاریک سے تاریک تر ہوتی جاتی ہے، إلٰٰ یٰ کہ اللہ تعالیٰ کا غضب نازل ہوا اور تاریخ ایک نئی کروٹ لے لے۔

زندگی حق و باطل کے درمیان کشکش ہی سے عبارت ہے۔ ظلم، نا انصافی اور حق تلفی کرنے والی قوتیں بظاہر کلتی ہیں قوی کیوں نہ ہوں، بالآخر حق اور انصاف کو غلبہ حاصل ہوتا ہے بشرطیہ صبر، استقامت اور حکمت کے ساتھ اس کے مقابلے کے لیے جدو جہد کی جائے اور غالب نظام کی کمر توڑنے کے لیے موثر تردار ایسا انتیار کی جائیں۔ پھر چشم تاریخ بار بار یہ منظر دیکھتی ہے کہ بَأَءَ اللَّهُ وَلَا يَعْلَمُ الْبَاطِلُ إِنَّ الْبَاطِلَ كَارَ وَلَا يَعْلَمُ حَقًّا حَقٌّ آگیا اور باطل مت گیا، اور باطل تو بلاشبہ مٹنے والا ہے، (بنی اسرائیل ۱۷: ۸۱)۔ تاریخ نے یہ منظر بھی بار بار دیکھا ہے کہ حق کے غلبے کے لیے مظلوموں کی جدو جہد مادی اور عسکری قوت کی قاہری اور طرح طرح کے منفی ہتھکنڈوں کے

با وجود بھی رونما ہو جاتی ہے جس کی طرف خود اللہ تعالیٰ نے متوجہ کیا ہے کہ ۴۷ فتنۃ قلیلۃ غَلَبَتْ فِتْنَۃَ كَثِيرَۃٍ إِلَّا مَنِ اللَّهُ مَعْهُ الشَّرِيكُوں (البقرہ ۲۲۹:۲)، ”بارہ ایسا ہوا ہے کہ ایک قلیل گروہ اللہ کے اذن سے ایک بڑے گروہ پر غالب آگیا ہے۔ اللہ صبر کرنے والوں کا ساتھی ہے“۔ شرط اللہ پر بھروسہ، مقصد کی حقانیت اور صداقت اور جدوجہد میں صبر اور استقامت ہے۔ اگر ایسا نہ ہو تو پھر ظلم کی تاریک رات کبھی ختم نہ ہو، اور جو ظالم اور غاصب ایک بار غالب آجائے پھر اس سے نجات کا کوئی امکان باقی نہ رہے۔ اس حکمت ربیٰ کا یہ جلوہ تاریخ کے ہر دور میں دیکھا جاسکتا ہے کہ:

وَ تُلَقِّي الْأَيَامُ نُصَادِلُهَا بَيْنَ النَّاسِ وَ لِيَعْلَمَ اللَّهُ الظَّاهِرَ أَمْنُوا وَ يَتَذَمَّرُ  
إِنْكُمْ شُهَدَاءُ اللَّهِ لَا يُدْبِي الظَّالِمُوں (آل عمرن ۱۳۰:۳) یہ تو زمانے کے نشیب و فراز ہیں جنہیں ہم لوگوں کے درمیان گردش دیتے رہتے ہیں۔ تم پر یہ وقت اس لیے لایا گیا کہ اللہ یکھنا چاہتا تھا کہ تم میں سچے مومون کوں ہیں، اور ان لوگوں کو چھانٹ لینا چاہتا تھا جو واقعی (راسی کے) گواہ ہوں، کیونکہ ظالم لوگ اللہ کو پسند نہیں ہیں۔

الحمد للہ، تاریخ کے اس تاب ناک عمل کا نظارہ ہم اپنی مختصر زندگیوں میں بار بار کر رہے ہیں۔ عامی افغان ہو یا مسلم دنیا کے دریافت، غالب اور غاصب قوتوں کے ایوانوں میں بالچل ہے اور ایک کے بعد دوسرا بتگر رہا ہے۔ عرب دنیا نئی کش مکش اور ثابت تبدیلیوں کی رزم گاہ بنی ہوئی ہے۔ جنہیں اپنی قوت کے ناقابل تغیر ہونے کا دعوی تھا، ان پر قوت کے محدود ہونے کی حقیقت کا انکشاف ہو رہا ہے۔ جو مدمقابل کو تہس نہیں کر دینے، صفحہ ہستی سے مٹا دینے اور مدمقابل کو پتھر کے دور میں چینک دینے کے دعوے کرتے تھے، وہ جگہ بندی اور ایک دوسرے کی سرحدوں کو پامال نہ کرنے کی زبان استعمال کرنے پر مجبور ہو رہے ہیں۔

امریکا کی مکمل تائید اور شہ پر اسرائیل نے جس زعم اور رعنوت کے ساتھ غزہ پر تازہ یورش کی تھی اور آگ اور خون کی بارش کا آغاز کیا تھا، آٹھ دن تباہی چانے کے بعد خود اس کی اور اس کے سرپرستوں کی کوششوں کے نتیجے میں ایک ایسا معاہدہ وجود میں آیا ہے، جس کے بڑے دور میں اثرات مرتب ہوں گے۔ اگر معاملات کو حکمت اور جرأت سے آگے بڑھایا جائے تو ایک نیا نظام وجود

میں آ سکتا ہے جس کے نتیجے میں شرق اوس طکو ایک نئی جہت دی جاسکتی ہے۔

۱۳ نومبر ۲۰۱۲ء کو اسرائیل نے غزہ پر ایک بڑا حملہ کیا۔ چشم زدن میں ۸۰ سے زائد میزائل اور باتاہ کن بم داغے گئے اور حماس کے ایک اہم ترین کمانڈر اور سیاسی اعتبار سے دوسری بڑی شخصیت احمد جعیری کو شہید کر دیا گیا۔ اس کے ساتھ ۱۶-F کے ذریعے غزہ پر تباہ توڑھلوں کا سلسلہ شروع ہو گیا جو آٹھ دن تک جاری رہا۔ اس اثناء میں اسرائیل نے ۱۵۰۰ اہداف کو نشانہ بنایا۔ اسرائیل نے پہلے جو جنگ مسلط کی تھی اور جو ۲۲ دن جاری رہی تھی، اس کے مقابلے میں، خود اسرائیلی وزیر اعظم کے بقول، جس بار ودی قوت کو استعمال کیا گیا وہ اس سے دس گناہ زیادہ تھی۔ ایک بین الاقوامی تحقیق کی روشنی میں حماس نے جو جوابی کارروائی را کشت اور میزائل کے ذریعے کی ہے، اسرائیل قوت کا استعمال اس سے ایک ہزار گناہ زیادہ تھا۔

ان آٹھ دنوں میں غزہ میں ۱۶۳ افراد شہید ہوئے، جن میں سے دو تھائی بچے اور خواتین تھیں۔ زخمی ہونے والوں کی تعداد ایک ہزار سے متجاوز ہے اور ان میں بھی بچوں اور خواتین کا تناسب بھی ہے۔ اسرائیل نے فوجی تسبیبات کو نشانہ بنانے کا دعویٰ کیا ہے، جب کہ حقیقت یہ ہے کہ تین چوتھائی سے زیادہ اہداف سول اور غیر سرکاری مقامات تھے، جن میں عام مکانات، باغات، بازار، بیل، سرکاری، بخی اور اقوام متحده کے فیصلوں کے تحت چلنے والے اسکول، ہسپتال، سڑکیں، راہداری کی سرگنیں اور خوارک کے ذخیرے سرفہرست ہیں۔ سرکاری عمارتوں میں بھی نشانہ بننے والی عمارتوں میں وزیر اعظم کے دفاتر، تعلیم اور ثقافت کی وزارت کی عمارتیں اور پولیس اسٹیشن نمایاں ہیں۔ مغربی میڈیا نے انسانی اور مادی نقصانات کا تذکرہ اگر کیا بھی ہے تو سرسری طور پر، ان کی ساری توجہ اسرائیل کے لوگوں کے حفاظتی بکریز میں پناہ لینے اور خوف پر مرکوز رہی ہے، جب کہ فلسطین کے گوشت پوست کے انسانوں، معصوم بچوں اور عرفت مآب خواتین کا خون، ان کے رخم اور مادی نقصانات اس لائق بھی نہ سمجھے گئے کہ ان کا محل کر تذکرہ کیا جاتا، حالانکہ اسرائیل اور غزہ کے لوگوں کے جانی نقصان کا تناسب ۳۱:۱ اور مالی نقصان کا تناسب ۱۰۰:۱ تھا۔

### اسرائیل کا دفاع، دعوے کی حقیقت

اسرائیل اور اس کے پشتی پان امریکا اور مغربی ممالک کی طرف سے ایک بار پھر وہی گھسی پڑی

بات دھرائی گئی ہے کہ: ”اسرائیل نے یہ سب کچھ اپنے دفاع میں کیا“، ساتھ ہی یہ کہا گیا ہے کہ حالیہ تازع کی شروعات بھی فلسطینیوں ہی کی طرف سے ہوئی ہے۔ حالانکہ حقیقت یہ ہے کہ اسرائیل کی یہ کارروائی بڑے سوچے سمجھے منصوبے کا حصہ ہے اور اس کے ناقابلِ تردید ثبوت سامنے آگئے ہیں۔ کمانڈر احمد جعبری کو نشانہ بنانے کی تیاریاں کئی ماہ سے ہو رہی تھیں۔ اسی طرح یہ اسرائیل کی مستقل حکمت عملی ہے کہ وقتفہ وقتفہ کے بعد غزہ اور مغربی کنارے کے علاقوں میں بڑے پیانے پر فوجی کارروائیاں کرے اور اس طرح وہ فلسطینی عوام کی مراجحتی تحریک میں پیدا ہونے والی قوت کو وقتفہ وقتفہ سے کچل دے۔ فلسطینیوں کو اتنا خم خورده کر دیا جائے کہ وہ آزادی کی جدوجہد تو کیا، اس کا خواب دیکھنا بھی چھوڑ دیں اور مکمل اطاعت اور حکومی کی زندگی پر قافع ہو جائیں۔ مناسب معلوم ہوتا ہے کہ اپنے اس تجزیے کی تائید میں ہم چند علمی مبصرین کی رائے بھی پیش کر دیں، تاکہ یہ بات سامنے آسکے کہ اسرائیل اور اس کے سرپرست امریکا کا پروپیگنڈا خواہ کتنا ہی زور آور کیوں نہ ہو، وہ سب کی آنکھوں میں دھول نہیں جھونک سکتا:

لندن کے اخبار دی گارڈین کا بیت المقدس کا نمایندہ ہیریٹ شیر وڈ اخبار کی ۲۰ نومبر ۲۰۱۲ء کی اشاعت میں غزہ سے جانے والے اکاڈمک رائٹوں کا حوالہ دے کر صاف الفاظ میں لکھتا ہے کہ: ”کئی مہینوں سے آپریشن پلر آف ڈیفنس (Pillar of Defence) کی توقع کی جا رہی تھی“۔ واضح رہے کہ یہ رپورٹ اس دن کئی گھنٹے پہلے نشر کی گئی جس دن بڑے حملے کا آغاز ہوا اور کمانڈر احمد جعبری کو شہید کیا گیا۔ اسرائیلی دانش ور اور سابق رکن پارلیمنٹ یورپی یونیورسٹی اخبار کاؤنٹر پنچ (۱۸-۲۰ نومبر ۲۰۱۲ء) میں لکھتا ہے:

اس کا آغاز کس طرح ہوا؟ یہ ایک احتفاظہ سوال ہے۔

غزہ کی پٹی پر تازعات کا ’آغاز‘ نہیں ہوتا۔ یہ دراصل واقعات کی ایک مسلسل زنجیر ہے۔ ہر ایک کے بارے میں یہ دعویٰ ہوتا ہے کہ یہ کسی سابق اقدام کا رد عمل ہے یا اس کے رد عمل میں کیا جا رہا ہے۔ عمل کے بعد رد عمل آتا ہے۔ اس کے بعد جوابی حملہ، اور اس کے بعد ایک اور غیر ضروری جنگ، Another superfluous war۔

دی گارڈین لندن کا ایک اور مشہور کالم نگار سیو ماں ملن اس را ذکو، اگر اسے راز کہا جائے

تو بالکل فاش کر دیتا ہے کہ اسرائیل اور اس کے دعوے دھوکے اور چوری اور سینہ زوری کی مثال ہیں: مغرب کے سیاست دانوں اور میدیا نے غزہ پر اسرائیل کے حملے پر جس طرح زعم و ادعا پر مبنی انداز اختیار کیا ہے، اس سے آپ کو ایسا محسوس ہو گا کہ اسرائیل کو ایک بیروفی طاقت کے بغیر اُسکے حملے کا سامنا کرنا پڑا ہے۔ مغرب کے بیش تر میدیا نے اسرائیل کے اس دعوے کو تسلیم کیا اور آگے بڑھایا ہے کہ اس کا حملہ جماں کے راکٹ حملوں کی محض جوابی کارروائی ہے۔ بی بی سی اس طرح بات کرتا ہے جیسے کہ پرانی نفرتوں کی بنیاد پر آپس کا جھگڑا ہو۔

حقیقت یہ ہے کہ گذشتہ ایک مہینے کے واقعات کے تسلسل کا جائزہ لیا جائے تو معلوم ہوتا ہے کہ اسرائیل نے جنگ کو بڑھانے کے لیے خرطوم میں ایک اسلحہ ساز فیکٹری پر حملہ سے لے کر جس کے بارے میں کہا گیا کہ یہ جماں کو اسلحہ فراہم کرتی ہے، گذشتہ اکتوبر میں ۵ فلسطینی مجاہدین کو قتل کرنے، نومبر کے شروع میں ایک ڈینی طور پر معدود فلسطینی کو قتل کرنے، اسرائیل کے ایک حملے میں ایک ۱۳ سالہ بچے کو قتل کرنے، اور جماں کے لیڈر احمد جعیری کو پچھلے بدھ کو عارضی صلح کے لیے مذاکرات کے عین موقع پر قتل کرنے تک ایک کے بعد ایک اقدام کر کے جنگ کو آگے بڑھایا ہے۔

اسرائیل کے وزیر اعظم بخجن نیتن یاہو کو کافی تحک ملا کہ وہ خون ریزی کا ایک نیا دور شروع کر دیں۔ اسرائیلی انتخابات کے سامنے ہونے کا تقاضا تھا (فلسطین پر اسرائیلی حملے اسرائیلی انتخابات سے پہلے کی ایک کارروائی ہیں) کہ مصر کے نئے اخوان المسلمون کے صدر محمد مری کو جانچا جائے، اور جماں پر دباؤ ڈالا جائے کہ وہ دوسرے فلسطینی گوبیا گروپوں کو جھکا دے، اور ایران سے کسی مقابلے سے قبل میزائل کو تباہ کر دیا جائے، اور ساتھ ہی یہ بھی پیش نظر تھا کہ Iron Dome کے میزائل شکن نظام کو آزمایا جائے۔

حقیقت یہ ہے کہ اسرائیل کو اس طرح پیش کرنا کہ وہ مظلوم ہے اور اسے سرحدوں سے باہر کے حملے کی صورت میں اپنے دفاع کا ہر حق حاصل ہے، حقائق کو رُبی طرح مشخص کرنے کے مترادف ہے۔ اسرائیل مغربی کنارے اور غزہ پر ناجائز قبضہ کیے ہوئے

ہے، جہاں کی آبادی کا بیش تر حصہ ان مہاجرین کے خاندانوں پر مشتمل ہے جو ۱۹۴۸ء میں فلسطین سے نکالے گئے تھے۔ اس لیے ابھی غزہ مقبوضہ لوگ ہیں اور مراجحت کرنے کا استحقاق رکھتے ہیں بشرطی مراجحت کے (لیکن شہریوں کو ہدف نہ بنائیں)، جب کہ اسرائیل ایک قابض قوت ہے جو واپس ہونے کی پابند ہے، نہ کہ جن سرحدات پر اس کا کثروں ہے ان کا دفاع کرے اور محض فوجی طاقت کے بل پر سامراجی اقتدار کو مستحکم کرے۔ سیو ماں ملن نے جن اسباب کی طرف اشارہ کیا ہے، ان کی مطابقت اس امر کی یاد دہانی سے بڑھ جاتی ہے، کہ یہ حملے اسرائیل کی مستقل حکومت عملی کا حصہ ہیں اور امریکی صدارتی انتخابات اور اسرائیل کے اپنے انتخابات کے ہر موقعے پر ایسا ہی خوینی ڈراما رچایا جاتا ہے۔ دسمبر ۲۰۰۸ء جنوری ۲۰۰۹ء کا اسرائیلی آپریشن امریکی صدارتی انتخابات اور صدارت سنبھالنے کے دوران ہوا، اور حالیہ آپریشن، امریکی صدارتی انتخاب کے چند دن بعد۔ خود اسرائیل کے انتخابات ۲۲ جنوری ۲۰۱۳ء کو طے ہیں اور نینتین یا ہوا اور اس کے دائیں بازوں کے اتحادی اور فلسطینیوں کے سب سے بڑے دشمن لیبر مین کا مشترکہ منصوبہ تھا کہ انتخاب سے پہلے غزہ کی تحریک مراجحت کی کمر توڑ دیں اور انتخابات کے بعد ایران پر حملے کے لیے اپنی پشت کو محفوظ کرنے کا سامان بھی کر لیں۔ لیکن اللہ تعالیٰ کو کچھ اور ہی مقصود تھا اور یقین ہے کہ اللہ کی تدبیر ہی ہمیشہ غالب رہتی ہے: **وَمَكَرُوا وَمَكَرَ اللَّهُ وَاللَّهُ أَعْلَمُ بِمَا يَعْمَلُونَ** (آل عمران ۳۳: ۵۸)، ”اور وہ خفیہ تدبیر ہیں کرنے لگے، جواب میں اللہ نے بھی اپنی خفیہ تدبیر کی۔ اور ایسی تدبیروں میں اللہ سب سے بڑھ کر ہے۔“

### جارحیت کا اصل ہدف

اس جگہ سے ان تمام مقاصد کے ساتھ جن کا اُپر ذکر کیا گیا ہے، اسرائیل کا اصل مقصد فلسطین کی تحریک آزادی کی اصل قوت حماس کو عسکری، مادی، سیاسی اور اخلاقی اعتبار سے تباہ کرنا تھا۔ فلسطینی حریت پسند تحریک افغان، کو گذشتہ ۲۰۰۶ء میں اسرائیل نے قوت اور ڈپلوٹی، عسکریت اور سیاسی رشوت، خوف اور لائق کا ہر جربہ استعمال کر کے غیر موثر کر دیا۔ پہلا وار اپنے حلیفوں کے ذریعے اُردن میں ۱۹۷۰ء میں کیا گیا۔ پھر تحریک مراجحت کے دوسرے بڑے مرکز لبنان میں ۱۹۸۲ء میں تصادم کا خوینی ڈراما رچا کر وہاں سے بے خل کیا گیا۔ تیونس میں بھی کھلی کھلی جارحیت

کے ذریعے ضرب پر ضرب لگائی گئی اور بالآخر ہر طرف سے دائرة نگ کر کے اسلو معابدے اور یکپ ڈیوڈ کے ڈرامے (۱۹۴۸ء) کے ذریعے فلسطینی لیدر یا سر عرفات اور تحریک آزادی فلسطین (PLO) کو امن اور دور یا سیکتی نظام کے چکر میں ڈال دیا اور تحریک آزادی فلسطین کو کچھ دیے بغیر اپنے دونوں بنیادی مطالبے منوائے، یعنی اسرائیل کو تشییم کرانا اور یہاں اور مراجحت کے راستے کو خیر باد کہہ کر نام نہاد سفارت کاری اور مذاکرات پر مکمل انحصار۔

اسرائیل کی عیارانہ حکمت عملی کا نتیجہ سب نے دیکھ لیا کہ اسلو معابدے میں پانچ سال کے اندر مستقل انتظامات کا لامب دیا گیا تھا، لیکن ۲۰ سال کے بعد صورت یہ ہے کہ ارض فلسطین کے صرف ۲۲ فنی صد کا جو وعدہ فلسطینیوں سے کیا گیا تھا، اس پر اسرائیلی تسلط اسی طرح موجود ہے جس طرح ۷۱۹۶ء کے بعد قائم ہوا تھا۔ اس ۲۲ فنی صد کے نصف سے زیادہ علاقے پر اسرائیلی آبادکار قابض ہیں اور یہ ۶ لاکھ آبادکار جنوبی افریقہ کے مذہل کی طرح نسلی امتیاز کی بنیاد پر (apartheid) ریاست قائم کیے ہوئے ہیں۔ تمام سڑکیں ان کے پاس ہیں، سیکورٹی کا نظام ان کے ہاتھ میں ہے، فوج اور کرنی اون کی ہے۔ محسول وہ وصول کرتے ہیں اور نام نہاد فلسطینی اتحارٹی کو کچھ خیرات دے دیتے ہیں اور ان کی ہر قل و حرکت پر اسرائیل کا مکمل کنٹرول ہے۔ غزہ کے چند سو مرلے کلو میٹر کا جو علاقہ حساس کی جرأت اور حکمت کی وجہ سے فلسطینیوں کے پاس ہے، اس کی حیثیت بھی کہہ ارض پر سب سے بڑے کھلے قید خانے کی سی ہے اور یہ بھی ایک کرشمہ ہے کہ اسرائیل کی ساری ناکہ بندیوں کے باوجود دے الا کھاہی ایمان اس محاڑ کو سنبھالے ہوئے ہیں، گویا ۷

اپنی ہمت ہے کہ ہم پھر بھی ہیے جا رہے ہیں

نومبر ۲۰۱۲ء کی فوج کشی اور فضائی جارحیت کا صلح مقدمہ حساس کی کمر توڑنا اور غزہ کو ہنس کرنا تھا، تاکہ بالآخر مغربی کنارے کو مغم کر لیا جائے اور اس طرح فلسطین کے مسئلے کا ان کی نگاہ میں آخری حل (final solution) ہو جائے۔ اسرائیلی قیادت نے اپنے ان عزم کا اظہار کھلے الفاظ میں کر دیا تھا، اس کے لیے پوری تیاری تھی۔ امریکا کی پوری پوری اعانت اور شراکت داری تھی اور یہ سب کچھ اسی مجبور اور کمزور بستی کے لیے تھا، جسے پہلے ہی نہ صرف ایک جیل خانہ بنادیا گیا تھا، بلکہ ہر سہولت سے محروم کر دیا گیا تھا اور آہستہ آہستہ موت کے شکنج میں کس دیا تھا۔ نوم چومسکی نے

اسرائیلی محلے سے صرف ایک ماہ پہلے اسی غزہ میں چند دن گزار کر اس بستی کی حالت کی جو منظر کشی کی ہے، وہ نگاہ میں رکھنا ضروری ہے:

غزہ میں یہ معلوم کرنے میں ایک دن بھی نہیں لگتا کہ یہ احساس کیا جائے کہ زندہ فج جانا کیسا ہوگا؟ جہاں ۱۵ لاکھ انسان مسلسل وقت بے وقت کی اور اکثر ہولناک وہشت گردی کا شکار ہوں اور میں مانی سزا میں زندگی کا ایسا معمول بن جائیں جن کا اس کے سوا کوئی مقصد نہ ہو کہ حکوم انسانوں کی تزلیل اور تحقیر کی جائے۔

غزہ کو نوم چوسکی نے the World's largest open air prison (دنیا کی سب سے بڑی کھلی جیل) قرار دیا۔ (دی نیشن، ۱۵ نومبر ۲۰۱۲ء)

غزہ پر حملے اور اس کو نیست و نابود کرنے کے اسرائیلی عزائم، امریکا اور دوسری مغربی قیادتوں کے اعلانات، ایک کھلی کتاب کی مانند ہیں۔ امریکا میں اسرائیل کا سفیر مائیکل ڈورن، حماس کی یہ تصویر امریکا اور دنیا کے سامنے پیش کرتا ہے: ”کھلی یہودیت دشمنی اور نسل کشی کے مذہب کی پابندی کی وجہ سے حماس کو کسی امن معابرے پر آمادہ نہیں کیا جاسکتا، ہاں اسے جنگ سے روکا جاسکتا ہے“ (ہیرالڈ ٹریبیون، ۲۲ نومبر ۲۰۱۲ء)۔ موصوف نے یہ بھی کہا کہ: ”ہمیں انھیں ختم کر دینا چاہیے تاکہ ہم اعتماد پندوں کے ساتھ بیٹھکیں اور امن کی گنتگو کر سکیں“۔

اسرائیلی قیادت نے حماس کو ایک نہ بھولنے والا سبق سکھانے کے دعوے سے اس سال لیگار کا آغاز کیا اور اسرائیل کے وزیر داخلہ ایلی بیٹھائی نے اس عزم کا اظہار کیا کہ: غزہ کو ہمیں قرون وسطیٰ تک واپس پہنچا دینا چاہیے۔ ایک دوسرے وزیر نے کہا: کہ ہم غزہ کو پتھر کے زمانے (stone age) میں چینک دیں گے۔ سابق وزیر اعظم ایل شیرون کے صاحب زادے نے بھی حماس کو صفحہ بستی سے مٹا دینے کے عزم کا اظہار کیا۔

یہ تھے وہ اعلانات، جن کے ساتھ اسرائیل نے اس تازہ جنگ کا آغاز اکتوبر ۲۰۱۲ء میں سوڈان میں کارروائی کر کے کیا اور اسے نومبر کے دوسرے اور تیسرا ہفتے میں اپنے انعام تک پہنچانے کی منصوبہ بندی کی گئی۔ امریکی صدر نے یہ کہہ کر اس کے لیے ہری جھنڈی دکھادی تھی کہ: ہم اسرائیل کے اس حق کی مکمل تائید کرتے ہیں کہ اسے لوگوں کے گھروں، اور کام

کرنے کی جگہوں پر، اور شہریوں کے امکانی قتل کے لیے گرنے والے میزائلوں سے دفاع کرنے کا حق حاصل ہے۔ ہم اسرائیل کے دفاع کے اس حق کی حمایت جاری رکھیں گے۔ امریکی صدر اوباما کے اس ارشاد میں قتل کی ایک نئی فرم کا اضافہ کر دیا گیا ہے، یعنی potentially killing گویا قتل کیا جانا ضروری نہیں، جس اقدام میں صرف بلاکت کا امکان بھی ہوتا وہ بھی جارحیت، یعنی فوج کشی اور دوسروں کی سرزی میں پر بم باری کے لیے جواز فراہم کرتا ہے۔ اور یہ فرمانا اس صدر کا ہے، جس کی طے کردہ kill-list کے تعاقب میں ڈرون حملوں کے ذریعے ہزاروں معصوم افراد پاکستان، یمن اور صومالیہ میں شب و روز ہلاک کیے جا رہے ہیں اور جن کو اپنے دفاع میں کوئی کارروائی کرنے کا یا جارح قوت پر ضرب لگانے کا دور دوستک بھی کوئی حق حاصل نہیں۔ یہی وہ فسطائی ذہن ہے جس کے بعد میں تشدد اور دہشت گردی جنم لیتی اور پرواں چڑھتی ہے۔ صدر اوباما جس اسرائیل کو خود دفاعی کے نام پر قتل و غارت اور بڑے پیانے پر نسل کشی اور تباہ کاری کی کھلی چھوٹ دے رہے ہیں، اس کی اصل حقیقت کیا ہے، یہ بھی یمن الاقوامی قانون کے غیر جانب دار ماہرین کے الفاظ میں سُن لیں، تو امریکی اور یورپی قیادتوں کی حق پرستی، انسان دوستی اور اصولوں کی پاس داری کی قائمی کھل جاتی ہے:

بلاشہہ جیسے جیسے غزہ کا حالیہ تصادم لا محالہ کم ہونا شروع ہو جائے گا، یہ بات کھل کر سامنے آتی جائے گی کہ اسرائیل کا غزہ میں اور اسی طرح مغربی کنارے پر بھی بڑے پیانے پر افواج کو لانا، اور وہاں کے عوام کے خلاف بنا امتیاز اسلیحہ کا استعمال کرنا، یہ محض جنگی جرائم نہیں ہیں بلکہ یہ انسانیت کے خلاف جرائم ہیں، اور امن کے خلاف بھی۔ آخر کار اسرائیل کتنا ہی چاہے کہ مقبوضہ علاقوں میں اسے سیاسی، قانونی اور اخلاقی جواز حاصل ہو، اس کے اقدامات امریکا کی دہشت گردی کے خلاف جنگ، شام کی حکومت کی اپنے لوگوں کے خلاف جنگ، یادوسری ریاستوں کا اپنے شہریوں کے خلاف تشدد کا ایک سوچے سمجھے نظام کے تحت استعمال، جیسے ہیں۔ اس کا تین اس سے ہو گا کہ اس نے عالمی قانون کو عالمی تعبیرات کے مطابق تسلیم کیا ہے یا ان کی خلاف ورزی کی ہے۔ اسرائیل جتنے طویل عرصے تک فلسطینیوں کو بلا امتیاز اور بے خوف ہو کر قتل کرتا ہے، اور

مغربی کنارے اور غزہ کے ناجائز اور پُر تشدد قبضے کو جتنا عرصہ برقرار رکھتا ہے، اور ان پالیسیوں کو برقرار رکھتا ہے، اسی قدر اس کو ان پالیسیوں کے غیر قانونی ہونے کی بنا پر ذلت و رسوانی کا سامنا کرنا ہوگا۔

اسرائیلی قیادت کو اپنے نئے خانقی حصار پر بھی بہت ناز تھا، جسے امریکی سرمایہ اور مہارت کی مدد سے آہنی گنبد (Iron Dome) کے نام سے گذشتہ چار سال میں تیار کیا گیا تھا اور جس میں ایسا خودکار نظام نصب کیا گیا تھا کہ جو خود بخود، باہر سے اندر آنے والے میزائل کی شناخت کرتا ہے اور پھر انھیں ناکارہ بنادیتا ہے۔

اس تمام ساز و سامان اور تیاری کے ساتھ اسرائیل کو موقع تھی کہ وہ چند ہی دن میں حMas کو گھٹنے میکنے پر مجبور کردے گا اور پھر انپی شرائط پر جنگ بندری کا معاهدہ کر کے جس طرح پی ایل اداور افتخ کو اپنے قابو میں کیا تھا، اسی طرح حMas کو بھی زیر تکمیل کرنے میں کامیاب ہو جائے گا۔ پھر جنوری کے انتخابات جیت کر نینتین یا ہوا اور اس کے دستِ راست لیبر مین کے اس عظیم تر اسرائیل کے قیام کے منصوبے پر گامن ہو جائیں گے جو صہیونیت کا اصل خواب ہے۔

حMas نے اللہ پر بھروسہ کیا اور اپنی صفووں میں مکمل اتحاد اور دستیاب وسائل کے بہترین استعمال کے ذریعے اسرائیل کے ان تمام منصوبوں کو خاک میں ملا دیا۔ بلاشبہ مجاہد اکبر احمد جعفری نے جام شہادت نوش کیا اور ان آٹھ دنوں میں ۱۲۳ مجاہد اور معصوم جوان، بچے اور خواتین شہید ہوئے، ایک ہزار زخمی ہوئے اور اربوں ڈالر کا نقصان ہوا، لیکن حMas اور پوری غزہ کی آبادی کے عزم میں ذرا کمی اور ان کے پائے ثبات میں کوئی لغزش نہ آئی۔ بچے بچے کی زبان پر مکمل شہادت اور دلوں میں جہاد جاری رکھنے کا عزم اور ولولہ تھا۔ ۱۰۰ ہزار سے زیادہ افراد بے گھر ہوئے، مگر دوسروں نے ان کے لیے اپنے گھروں کے دروازے کھول دیے۔

میزائل کی جنگ معرکے میں ایک فیصلہ کن حیثیت رکھتی تھی۔ حMas کے مجاہدین نے وسائل اور تکنالوژی میں ہزار درجے سے بھی زیادہ کم تر ہونے کے باوجود، اینٹ کا جواب پھر سے دیا اور اڑائی کو اسرائیل کے طول و عرض میں پھیلایا، حتیٰ کہ تل ابیب جو غزہ سے ۷ کلومیٹر کے فاصلے پر ہے، اس کو بھی اپنی زد میں لے لیا۔ بلاشبہ اسرائیلی ہلاکتیں کم ہیں لیکن یہ واضح نہیں کہ اس کی وجہ

حماس کے میزائلوں کا نشانے پر نہ لگنا ہے، یا پھر ارادی طور پر حماس کی حکمت عملی یہ رہی ہے کہ عام آبادی کو خوف و ہراس میں تو بٹلا کیا جائے، مگر سول ہلاکتوں سے اجتناب کیا جائے۔ ایک امریکی تجزیہ نگار جو لیٹ کمین نے اپنے مضمون میں بڑے اہم سوال اٹھائے ہیں، جنہیں نظر انداز نہیں کیا جاسکتا:

غزہ کی پٹی کی منتخب فلسطینی حکومت حماس کے لیے Iron Dome کی کامیابی اس سے کم مایوس کن تھی جیسا کہ بظاہر نظر آیا۔ حماس نے یہ میزائل اس لیے نہیں چلائے تھے کہ اسرائیلوں کو ماریں۔ اگر ان کا یہ مقصد ہوتا تو یہ ناکام ہوتے۔ دراصل اس کا مقصد اپنے دشمن اسرائیل کے مقابلے میں حماس کی مضبوطی دکھانا تھا۔ Iron Dome کی وجہ سے شہری ہلاکتوں میں کمی ہوئی لیکن اس سے ان راکٹوں کی تعداد میں کمی نہیں آئی جو حماس نے چھوڑے۔ حماس کے راکٹ لاپچر اسرائیلوں کو محض مارنے کے لیے نہیں تھے، بلکہ یہ ایک مقسم فلسطینی قیادت میں حماس کے مقام کو برقرار کے لیے تھے۔

اسرائیل کے لیے Iron Dome کی کامیابی اور جس اندریشے کے پیش نظر اسے استعمال کیا گیا تھا، یہ تھی کہ یہ یقینی بنایا جائے کہ اسرائیل کی بڑی تعداد میں ہلاکتوں نے حکومت کو مجبور نہیں کیا کہ وہ غزہ میں ایک بڑی زمینی جگ شروع کرے۔

امریکا کے لیے Iron Dome کا پیغام یہ تکلا کر وہ مسائل جو برائے تصفیہ ہیں اور جو اسرائیل اور فلسطین کو تقسیم کرتے ہیں، ان کا حل بات چیت کے ذریعے ہو۔

### حماس کی حکمت عملی

اس پس منظر میں حماس کی حکمت عملی کو سمجھنے میں مدد ملتی ہے، اور ساتھ ہی یہ بات بھی سامنے آتی ہے کہ اسرائیل اور امریکا کے ہر اندازے کے برعکس حماس نے ساری بے سرو سامانی کے باوجود اسرائیلی جارحیت کے ہر نہلے پر دہلے کی مار دی ہے۔ جس کا نتیجہ ہے کہ اسرائیل اور امریکا کے لیے کوئی اور چارہ نہیں رہا کہ جو تھس نہس کرنے کے دعوے سے میدان میں آئے تھے، اور جنہوں نے اپنی پونے دولاٹھ مستقل فوج کی مدد کے لیے ۵۷ ہزار ریزو بھی بلا لیے تھے، جنہوں نے زمینی حملے کی پوری لام بندی کرنے اور اس کے واضح اعلان کے علی الرغم جوزیرہ دفاع ایہود بارک نے حملے کے دوسرے، ہی دن کیا تھا کہ: ”هم اس وقت تک نہیں رکیں گے جب تک حماس

اپنے گھٹنوں کے بل نہ گرجائے اور جنگ بندی کی بھیک نہ مانے گے، خود جنگ بندی کی بات کرے۔ اسی اسرائیل نے خود اپنے ہی حملے کے پانچ یوں دن جنگ بندی کی بات شروع کر دی اور وہی صدر اوباما جو قوامِ متحده کے سالانہ اجتماع کے موقع پر مصر کے صدر ڈاکٹر مرسي سے ملاقات کو تیار نہ تھے، انھیں دو دن میں چار بار ٹیلی فون کرتے ہیں۔ امریکی وزیر خارجہ ہبیلی کنشن کو مصر اور فلسطین سمجھتے ہیں اور آٹھویں دن ایک معاهدہ طے پاجاتا ہے، جس میں اسرائیل کا کوئی بڑا مطالبه جگہ نہیں پاس کا۔ حماس کے دونوں مرکزی مطالبات کو دونوں طرف سے بیک وقت ایک دوسرے کی سرحدات کی خلاف ورزی اور در اندازی بند ہو، محض یہ طرف جنگ بندی جس کا مطالبہ اسرائیل کر رہا تھا، اس کا کوئی سوال نہیں۔ دوسری بڑی اہم شرط یہ تھی کہ غزہ کا محاصرہ ختم کیا جائے اور انسانی اور مال برداری کی نقل و حرکت معمول پر لائی جائے اور اس طرح ۷۲۰۰ء کے اسرائیل کی طرف سے مسلط کردہ ناکہ بندی (blockade) کو ختم کیا جائے۔ یہ دونوں مطالبات اس معاهدے کا حصہ ہیں۔ یہی وجہ ہے کہ اس معاهدے کو بجا طور پر حماس کی فتح اور اسرائیل کے لیے باعث ہزیست قرار دیا جا رہا ہے، جس کے بارے میں اس رائے کا انہصار اب عالمی میڈیا میں کھلے بندوں اور اسرائیل کی حزبِ اختلاف کی طرف سے برملا کیا جا رہا ہے۔ لیکن اس صورت حال کو سمجھنے کے لیے چند بنیادی باتوں کا ادراک ضروری ہے:

بلاشبہ فلسطینیوں کا جانی اور مالی نقصان زیادہ ہوا، لیکن اگر نقصان کے تناسب کا آپریشن میں ۱۰۰ فلسطینیوں کی شہادت کے مقابلے میں صرف ایک اسرائیلی ہلاک ہوا تھا۔ اب یہ تناسب اس کا ایک تہائی ہے یعنی ۳۳ فلسطینیوں پر ایک اسرائیلی کی ہلاکت۔

اصل مقابلہ میزانوں اور راکٹوں کی جنگ میں ہوا ہے۔ اسرائیل کا منصوبہ یہ تھا کہ جس طرح جون ۷۶ء کی جنگ میں اس نے پہلے ہی ہلے میں مصر کی پوری فضائی اور ہوائی حملے کی صلاحیت کا خاتمه مصر کے ہوائی اڈوں پر ہی کر دیا تھا، اسی طرح موجودہ فوج کشی کے پہلے دنوں میں حماس کی راکٹ اور میزائل چلانے کی صلاحیت کو ختم کر دیا جائے گا۔ اس نے حملے کے لیے دوسرا دن فیصلہ کن اقدام کے لیے رکھا۔ منصوبہ یہ تھا کہ پہلے دن کے حملے کے رد عمل میں حماس جو کارروائی کرے گی،

اس سے اس کے راکٹ اور میزائل کے ٹھکانوں کی نشان دہی ہو جائے گی۔ دوسری خفیہ معلومات کی روشنی میں دوسرے دن حماس کی اقدامی صلاحیت کا خاتمہ کر دیا جائے گا۔ نیز اربوں ڈالر خرچ کر کے اسرائیل نے جو آہنی حصار (Iron Dome) بنالیا ہے، اس کے ذریعے حماس کی جوابی کارروائی کو بے اثر کر دیا جائے گا۔ ان کا اندازہ تھا کہ غزہ سے آنے والے میزائلوں اور راکٹوں کے ۸۵ سے ۹۰ فی صد میزائل یہ نظام تباہ کر دے گا اور اس طرح دوسرے دن ہی سے فضاضا پر اسرائیل کی مکمل حکمرانی ہو گی اور غزہ اسرائیل کے سامنے سرگوں ہو جائے گا۔ لیکن ع اے بسا آرزو کہ خاک شدہ لندن اکاؤنوسٹ نے ذرائع ابلاغ کی اطلاعات کے علاوہ تین تحقیقی اداروں کی جمع کردہ معلومات کی روشنی میں جو تفصیلی نقشے شائع کیے ہیں، ان کے تجزیے سے یہ دل چسپ صورت حال سامنے آتی ہے کہ حماس نے ہر روز مقابلے کی قوت کا مظاہرہ کیا، حتیٰ کہ آخری دن بھی کسی کمزوری کا مظاہرہ نہیں کیا۔ اس جنگ میں کامیابی اور ناکامی کا اصل معیار انسانی جانوں کی ہلاکت نہیں بلکہ اس جنگی ٹکنالوجی کے میدان میں مقابله ہے، جس نے اسرائیل کے تمام اندازوں کو غلط ثابت کر دیا اور وہ مجبور ہوا کہ نہ تو زمینی بلکہ کامیابی کا زیادہ خطرہ تھا بلکہ فضائی جنگ کو بھی روکے کہ یہ غیر موثر ہو رہی تھی۔

### اسرائیل اور حماس کے ایک دوسرے کے اہداف پر حملے (یومیہ صورتِ حال)

	۱۳ نومبر ۲۰۱۲ء	۱۴ نومبر ۲۰۱۲ء	۱۵ نومبر ۲۰۱۲ء	۱۶ نومبر ۲۰۱۲ء	۱۷ نومبر ۲۰۱۲ء	۱۸ نومبر ۲۰۱۲ء	۱۹ نومبر ۲۰۱۲ء	۲۰ نومبر ۲۰۱۲ء	۲۱ نومبر ۲۰۱۲ء	۲۲ نومبر ۲۰۱۲ء
اسرائیل کے حماس پر حملے										
حماس کے اسرائیل پر حملے										
حماس کے وہ جملے جنہیں اسرائیل نے ناکارہ بنا دیا										
حماس کے وہ جملے جنہیں اسرائیل کے دفاعی حصے میں دیکھنے کیا جائیں										
X	۲۰۰	۱۰۰	۸۰	۱۳۰	۳۰۰	۳۲۰	۲۷۰	۱۰۰		
X	۱۲۰	۲۱۵	۱۳۰	۱۶۰	۲۲۵	۲۳۰	۳۱۰	۸۰		
X	۲۰	۶۵	۲۵	۲۰	۹۰	۱۲۰	۱۳۰	۳۰		
X	۱۰۰	۱۵۰	۷۵	۱۰۰	۱۳۵	۱۱۰	۱۷۰	۳۰		

اس آٹھ یوم کی جنگ میں اسرائیل کی ہریت اور امریکا کی شرمندگی کو سمجھنے کے لیے مندرجہ بالا جدول میں دی گئی معلومات کا تجزیہ ضروری ہے:

۱- اسرائیل کو موقع تھی کہ وہ پہلے ہی دو دن میں حماس کو مغلوق کر دے گا، لیکن حماس نے کسی اعلیٰ صلاحیت کے بعد پر ترین حفاظتی حصار کے بغیر اپنی اقدامی اور فاعلی صلاحیت کو محفوظ رکھا، اور پہلے دن اسرائیل کے ۱۰۰ احملوں کے جواب میں، ۸۰ دوسرے دن ۲۷۰ کے جواب میں، اور آخری دن ۲۰۰ کے جواب میں ۱۲۰ حملے کر کے اپنی صلاحیت کا لوہا منوالیا اور اسرائیل اور امریکا کو شکست دیا۔

۲- اسرائیل کے نہایت ترقی یافت (sophisticated) اور مبنگے حفاظتی حصار کے باوجود حماس کے تقریباً ۵۰ فی صد میزائل اور راکٹ اس نظام کی گرفت سے بچتے ہوئے اپنا کام دکھانے اور ٹھکانے پر پہنچنے میں کامیاب ہوئے۔

۳- یہ بات درست ہے کہ تباہی مچانے والے بارود کی مقدار اور صلاحیت کے میدان میں اسرائیل اور حماس کے میزائلوں میں بڑا فرق ہے۔ یہ دعویٰ اسرائیل کی عسکری اور سیاسی قیادت نے کیا ہے کہ اسرائیل کی تباہ کرنے کی صلاحیت ایک ہزار گناہ یادہ تھی۔ اس اعتبار سے جو اصل تباہی ہوئی ہے وہ اسرائیل کے منصوبے کے مقابلے میں بہت کم ہے۔ لیکن یہ حقیقت کہ وسائل اور صلاحیت کے اس عظیم فرق کے باوجود حماس نے آخری دم تک مقابلہ کیا اور جنگ بندی کے آخری لمحات تک اپنے میزائل بر ساتارہا، جو اس کے مقابلے کی صلاحیت کا ناقابل تردید شوت ہے، اور اس سے یہ بھی معلوم ہو جاتا ہے کہ آئندہ کے لیے اس میں اپنی صلاحیت کو ترقی دینے اور اسرائیل کا بھرپور مقابلہ کرنے کی استعداد موجود ہے۔

۴- اسرائیل کا خیال تھا کہ حماس کے میزائل اور راکٹ ۱۵ سے ۳۰ کلو میٹر سے آگے نہیں جاسکتے، لیکن الحمد للہ، حماس نے اسرائیل کی آخری حدود تک اپنی پہنچ کا ثبوت دے کر اسرائیل اور امریکا کو گاشت بندال کر دیا۔ تل ابیب، بیت المقدس اور تیسرے بڑے شہر بیرشیوا (Beersheva) کے قرب و جوار میں ہی نہیں، بلکہ اسرائیل کے نوائی تیصیبات کے مرکزو ڈایونا (Dimona) تک حماس کے میزائل پہنچے ہیں، اور یہ وہ حقیقت ہے جس نے اسرائیل کو اپنے پورے نشہ جنگ پر نظر ثانی پر مجبور کر دیا ہے۔

۵- بلاشبہ میزائل اور راکٹ تکنالوژی کے حصول میں حماس نے دوسرے مسلمان ممالک خصوصیت سے ایران سے فائدہ اٹھایا ہے اور اس کا برملا اعتراف بھی کیا ہے۔ لیکن یہ بھی ایک

حقیقت ہے کہ حماس نے میراکٹ دونوں کو بنانے اور انھیں ہدف پر داغنے کی صلاحیت مقامی طور پر حاصل کر لی ہے۔ اسرائیل اور امریکا کی تمام پابندیوں کے باوجودہ صرف باہر سے اجزا حاصل کیے ہیں، بلکہ ان اجزاء کو اندر و ن بغزہ جمع کرنے (assemble) اور موثر طور پر کام میں لانے کا (operationalize) نظام قائم کیا ہے، اور اسے اسرائیل کی خفیہ نگرانی اور تباہ کن جارحانہ صلاحیت سے محفوظ رکھا ہے۔ اگر مغربی نامہ نگاروں کی یہ روایت صحیح ہے کہ اسرائیل کی فوجی قیادت نے اعتراف کیا ہے کہ جو میراکٹ اور اکٹ اسرائیل پر داغنے کئے ہیں، ان میں سے کم از کم ایک بڑی تعداد غزہ ہی میں بنائی گئی ہے، تو اس پر اللہ کے شکر کے ساتھ حماس کی سیاسی اور عسکری قیادت کو بدیر تبریک پیش کرنا اعتراف نعمت کا ہی ایک رخ ہے۔

اگر اسرائیل اور حماس کی اس فضائی جنگ کی حکمت عملی کا ملٹری سائنس اور ائرنسٹشل ہیومینیٹریں لا کی زبان میں موازنہ کیا جائے تو اسرائیل کے میراکٹ اور F-16 سے آگ اور خون کی بارش ہمه گیر تباہی کی، جسے Weapons of Mass Destruction کہا جاتا ہے، قیچ ترین شکل ہے۔ اسرائیل نے ان تباہ کن ہتھیاروں کا بے دریغ اور بے محابا استعمال کیا ہے۔ اس کے برعکس حماس نے جو حکمت عملی اختیار کی ہے اس میں اہتمام کیا گیا ہے کہ دشمن کی صفوں میں بھی جاں کے ضیاع نہ ہونے کے برابر ہو، البتہ اسی کے ذریعے مقابلے کی قوت کو جنگ بندی اور ندا کرات کے ذریعے مسائل کے حل کی طرف لایا جاسکے۔ یہی وہ چیز ہے جسے اصل سدِ جارحیت (deterrence) کہا جاتا ہے۔

### اسرائیل کی هزیمت، حماس کی بالادستی

یہ ہے وہ اصل جنگی منظر نامہ جو اسرائیل اور امریکا کو جنگ بندی اور اس معاهدے تک لا لیا جو ۲۱ نومبر کو طے پایا اور ۲۲ نومبر سے اس پر عمل شروع ہوا۔ اس معاهدے کے تجزیے اور اس کے ان اثرات پر بھی تفصیل سے گفتگو کرنے کی ضرورت ہے، جو اس سے متوقع ہیں۔ فی الحال اس حقیقت کے اعتراف پر بات کو مکمل کرتے ہیں کہ بلاشبہ حماس اور اہل غزہ نے جانوں اور قربانیوں کا نذر رانہ کہیں زیادہ ادا کیا، لیکن اسرائیل اور اس کی پشت پر امریکا کی قوت کو چیلنج کر کے اور بے سروسامانی کے باوجود انھیں جنگ بندی کی طرف آنے اور ناکہ بندی کو ختم اور رہداری کھولنے پر مجبور کر دیا ہے جو بڑی کامیابی

ہے۔ اس نے نقشہ جنگ ہی نہیں، سیاسی بساط کو بھی بدلتا ہے۔ اب اس کا اعتراض دوست اور دشمن سب کر رہے ہیں۔ لندن دی اکانومسٹ نے اسرائیلی وزیر دفاع ایہود بارک کے ایک مشیر کے یہ الفاظ نقل کیے ہیں کہ: ”حماس نے جنگی میدان میں شکست اور سیاسی میدان میں فتح حاصل کی۔“ لندن کا اخبار دی گارڈین جنگ بندی کے معابدے کے بعد ادارتی کالم میں حالات کی یوں تصویر کیشی کرتا ہے:

اسرائیل کی انتخابی مہم کو نہ دیکھا جائے تو غزہ پر فضائی بم باری کے آخری آٹھ دنوں کو کسی حکمت عملی کی کامیابی قرار دینا مشکل ہے۔ اسرائیل کے دفاعی انتظامی نقطہ نظر سے یہ ایک خوشی کے لئے سے شروع ہوا۔ فلسطینی کمانڈر احمد جعیری کی کار پر حملے سے اور حماس اور دو دوسرے فوجی گروپوں کو ناکام بنانے پر جھنوں نے تل ایب پر بار بار راکٹ پھینکے، جو کہ حزب اللہ نے بھی دوسری لبنانی جنگ کے عروج پر نہیں کیا تھا، اور بسوں پر بم باری کی حکمت عملی کی طرف واپسی سے روکنا۔ اگر بدھ کی رات ہونے والا معابدہ قائم رہتا ہے تو حماس کمکل واپسی کے بعد بھی جنگ بندی نہیں کر رہی۔ یقین یا ہو کا دعویٰ ہے کہ اس نے حماس کو ناکارہ کر دیا ہے، اور زمینی حملے کے باراء میں تنبیہات کو وزن دینے سے اس نے اپنے لیے مغربی حمایت کو مضبوط بنالیا ہے۔ لیکن اس کی یہ قیمت ادا کی کہ عرب دنیا میں حماس کا مقام بلند ہو گیا۔ اس نے تنظیم کے ساتھ وہ کیا ہے جو اس نے خالد مشعل کے ساتھ کیا تھا۔ جب اس نے زہر سے اس کے قتل کا حکم جاری کیا تھا اور پھر اردن کو تریاق فراہم کرنے پر مجبور ہوا تھا۔ اس کے نتیجے میں مشعل کے قدم کاٹھ میں اضافہ ہوا۔ اسی طرح حماس بھی پی ایل او کی قیادت کے مقابلے میں آگے بڑھنے کی بہتر پوزیشن میں آگئی ہے۔ کیا اسرائیلی وزیر اعظم یہی چاہتا تھا یا اسے طاقت کی قوت کے استعمال کا اب احساس ہوا ہے؟ یقین یا ہو کو طاقت سے حماس کو ختم کرنے کے بجائے شاید ان سے گفتگو کرنا چاہیے۔

ایک مغربی سفارت کارنے اسرائیل کی عسکری بالادستی کو tactical کامیابی ضرور قرار دیا ہے لیکن ساتھ ہی آٹھ روزہ جنگ کے حاصل کو حماس کے لیے اسٹریٹیجیک جیت قرار دیا ہے،

اور خود اسرائیل کے اخبارات نے فوج کے عام سپاہیوں کا یہ احساس ریکارڈ کیا ہے کہ: Bibi

(ایکسپریس ٹریبیون، ۲۶ نومبر ۲۰۱۲ء) Benjamin Natan Yahu is a loser.

اسرائیلی رائے عامہ کے جائزوں سے بھی یہ حقیقت سامنے آ رہی ہے کہ اسرائیل کی ۷۰۰ صد آبادی اس جنگ بندی کے معابدے پرنا خوش ہے، جب کہ صرف ۲۳۰ صد نے اس کی تائید کی ہے۔ بحیثیت مجموعی عالمی سیاست پر نظر رکھنے والوں کا احساس ہے کہ فلسطین کے مسئلے کا فوجی حل، جو اسرائیل اور خود امریکا کی حکمت عملی تھا، اس کی کامیابی کے امکانات کم سے کم تر ہو رہے ہیں اور اس کی جگہ افہام و تفہیم کے ذریعے کسی سیاسی حل کی ضرورت کا احساس روزافروں ہے۔

پہلو اور بھی بہت سے ہیں جن پر غور و فکر اور مبالغہ کی ضرورت ہے لیکن اللہ تعالیٰ کی حکمت بالغ اس طرف اشارہ کر رہی ہے کہ ایک بڑے شر میں سے بھی کسی نہ کسی صورت میں خیر کے رومنا ہونے کے امکانات بڑھ گئے ہیں۔ بلاشبہ ابھی کش مشکش اور جدوجہد کے بے شمار مرحل درپیش ہیں۔ راستہ کٹھن اور دشوار گزار ہے۔ ہر لمحہ آنکھیں کھلی رکھنے اور معاملات کا ہر پہلو سے جائزہ لے کر مقصد سے فادواری اور حقیقت پسندی کے ساتھ حکمت عملی طے کرنے کی ضرورت جتنی پہلا تھی، اب اس سے کچھ زیادہ ہی ہے۔

صف اُن نظر آ رہا ہے کہ ان شاء اللہ اب امریکا کی مکومی اور امریکی سامراجیت کے زیر اثر مفادات کی سیاست کا باب ختم ہونے جا رہا ہے۔ شہدا کے خون اور مظلوموں کی تمناؤں اور قربانیوں کا یہی تقاضا ہے، تو دوسری طرف یہی ایمان، آزادی اور عزت کا راستہ ہے۔ اب جن نئے امکانات کی راہیں کھل رہی ہیں ان سے پورا پورا فائدہ اٹھانے کی ضرورت ہے تاکہ اُمت مسلمہ کے سلگتے ہوئے مسائل کو حل کیا جائے اور اتحاد اور خود انحصاری کی بنیاد پر تعمیر نو کی سعی و جہد ہو سکے۔ اللہ تعالیٰ اُمت مسلمہ اور اس کی قیادت کی رہنمائی فرمائے، اور ہم سب کو درست اور بروقت فیصلے کرنے اور صحیح راستے پر چلنے کی توفیق سے نوازے۔ آمین!

---